

## منٹو کی لسانی تہشیلات۔ تہشیل کے تناظر میں

**Abstract:** *Sa'adat Hassan Manto is positively the most celebrated Urdu Novelist. Known for his controversial subjects Manto successfully rendered a social role to the otherwise 'Tabooed' life of sex workers. His work becomes even more illustrious owing to his frequent use of unique similes extracted from the real spheres of human activity. Similes and metaphors serve as necessary ornaments in literature. The value of artistic works is mostly connected with the originality and depth of these devices. Manto has positively taken this art to the new heights of narrative skill. The present study is quite significant as it explores the crafty use of similes by Manto in his heart touching stories.*

تہشیل اور استعارة کو ”علم بیان“ کے باب میں کلام کا زیور تصور کیا جاتا ہے۔ تہشیل کلام میں ندرت، جدت اور لطافت کا سبب بنتی ہے اور کسی جذبے، شے یا واقعہ کے اُس مخفی پہلو کو ظاہر کرتی ہے جس کی تھے تک عام آدمی کی رسائی نہیں ہوتی۔ خوبصورت تہشیل وہ ہوتی ہے جس میں تکلف، غرابت اور غیر معتدل پہلو موجود ہے۔ تہشیل کلام میں مقام اور مرتبہ یہ ہے کہ اس کے استعمال سے انسان معروف سے مجہول کی جانب سفر کرتا ہے اور ان سچائیوں اور حقائق سے متعارف ہوتا ہے جن کو ظاہر کرنے کے لیے عام انداز اور بیانیہ الفاظ قاصر ہیں۔

### بقول شبیل نعمانی:

”انسان میں فطرتائیہ بات پیدا کی گئی ہے کہ وہ اشیاء کی تصویر سے لطف اٹھاتا ہے۔ ایک بد صورت جبشی ہمارے سامنے آئے تو ہم کو نفرت ہوگی، لیکن اگر کوئی ہو بہو اس کی تصویر کھینچ دے تو ہم کو لطف آئے گا اور جس قدر وہ اصل کے مطابق ہوگی اسی قدر طبیعت پر لطف اور استجواب کا زیادہ اثر ہو گا۔ چونکہ تہشیل بھی ایک قسم کی تصویر ہے، اس لیے طبیعت کا اس سے محظوظ اور متلذذ ہونا ایک فطری امر ہے۔“ ۲

مراد یہ ہے کہ کامیاب تہشیل وہ ہے جس میں کسی جذبے، شے یا واقعہ کی ہو بہو تصویر سامنے لائی جائے، اس کے لیے اس پہلو کا ہونا بھی ضروری ہے کہ تہشیل قریب الہم اور پر اثر ہو۔ دور از کار تہشیبات کلام کو مشکل، پر تصنیع اور الجھاؤ کا شکار کر دیتی ہے، جبکہ سهل، رواں اور عام فہم تہشیمیں کلام کی جان ہوتی ہیں۔ تہشیل کا تعلق تہذیب و ثقافت اور لسانی و ادبی تاریخ سے بھی بہت گہرا ہے۔ اگر تخلیق کار تہشیمیں اپنی تہذیب و ثقافت، زبان تاریخ، لوک ادب، دینی تصورات اور اپنے خاص سماجی اور تہذیبی ماحول سے اخذ کرتا ہے تو ان کا ابلاغ

\* پرنسپل گورنمنٹ کالج آف کارمس برائے خواتین، ڈی جی خان

زیادہ وسیع اور گھر ہوتا ہے۔ اسی لیے تشبیہ کی اہمیت و افادیت کا ہمیشہ اعتراف کیا جاتا ہے کیونکہ اس کے بغیر کلام ایسے پکوان کی مانند ہو گا جس میں نمک مرچ نہ ہو۔ تشبیہ کا اعتراف مولوی عبدالرحمن ان الفاظ میں کرتے ہیں:

”شہرستانِ شعر میں اگر تخلیل کو دیکھنا اور اس کی حقیقت کو سمجھنا ہو تو ایک دفعہ تخلیل کے خیال کو دماغ سے بالکل نکال دیجیے اور صرف تشبیہ کی سیر نگیوں کو دیکھیے اور غور سے سمجھیے، تشبیہ ہی وہ چیز ہے جو شرارہ، جذبات کو پرکالہ آتش باتی، سیایہ کو چکاتی اور نیست کو ہست کر دکھاتی ہے، شعر کا زیور، ادکا نشرت، اختراع کا منتر؛ کیا بتاؤں کہ کیا کیا تشبیہ کی ذات میں مضر ہے۔“<sup>۵</sup>

شبیہ کا یہی کمال ہے کہ قاری اسی جذبے سے منکف ہوتا ہے جس کی واردات سے تحقیق کا خود گزرتا ہے۔ دراصل فنکار کی نگاہوں میں جذبہ کی جس تہہ تک پہنچتی ہے اس تک غیر فنکار انسان عام حالات میں نہیں پہنچ سکتا۔ اسی لیے فنکار ہماری حیاتی دنیا سے شبیہات اخذ کر کے لوگوں کو اپنی واردات قلبی میں حصہ دار بناتا ہے اور وہ انھیں اس کیفیت میں لے جانا چاہتا ہے جس جذباتی کیفیت سے وہ خود گزر رہا ہوتا ہے اور یہ کام تشبیہ سے زیادہ اور کس ذریعے سے ہو سکتا ہے؟ اردو شعر و ادب آغاز ہی سے فارسی شعریات اور ادبیات سے متاثر رہا ہے۔ اس لیے اردو شاعری میں زیادہ تر شبیہات فارسی سے ہی ماخوذ ہیں۔ لیکن ہمارے شراء اور ادباء نے مقامی رنگ میں بھی شبیہات تحقیق کی ہیں اور ہر عہد میں سماجی، سیاسی اور معماشی حالات کے زیر اثر نئی نئی شبیہیں بھی جنم لیتی رہی ہیں۔ شبیہات کا یہ ارتقائی سفر ہمارے شراء اور ادباء کے علمی، فنی، ادبی اور سماںی شعور کا مین شوت ہے۔ عام طور پر شبیہات کے باب شاعری کو زیادہ تر مرکزِ زنگاہ بنایا جاتا ہے اور نظر کو نظر انداز کر دیا جاتا ہے۔ جس کی وجہ سے ہمیشہ نظری اسالیب قاری کی توجہ حاصل نہیں کر سکتے۔ یہی شبیہات اور استعارات ہیں جن سے شاعر یا شاعر نگار کی تخلیق اداوں کا پتا چلتا ہے۔ بقول انبس ناگی:

”شبیہ اور استعارہ، شاعری بلکہ عام زبان آوری کی خود خال ہیں جن کے بغیر انشا پردازی کا مجال قائم نہیں رہتا۔ ایک عامی سے عامی بھی جب جوش یا غیظ و غضب سے بریز ہو جاتا ہے تو جو کچھ اس کی زبان سے نکلتا ہے وہ استعارات کا قلب بدلت کر نکلتا ہے۔ استعارہ دراصل فطری طرز دادا ہے۔ جب شاعر یا ادیب تجربے کے اظہار کے لیے موجود ذخیرہ، الفاظ اور تراکیب میں اظہار کی صلاحیت نہیں پاتا تو وہ شبیہ اور استعارے کے ذریعے لسانی مرکبات تیار کرتا ہے۔“<sup>۶</sup>

صرف استعارہ نہیں بلکہ شبیہ بھی طرز دادا ہے۔ جب ان دونوں میں یہ وصف موجود ہو تو ادبی مجال پیدا ہوتا ہے۔ اس تنازع میں سعادت حسن منشو کے افسانے فطری طرز دادا کی ایک لا جواب مثال ہیں۔ اس سلسلے میں وارث علوی لکھتے ہیں:

”منشو نے غیر ضروری تفصیلات، جزئیات، منظر نگاری، فضابندی، سماجی اور ثقافتی عکاسی سے احتراز کر کے اپنے افسانے کو اس حد تک کفایت شعارانہ بنایا کہ بادی انظر میں بس یہی لگتا کہ وہ تو بس دھان پان قسم کی ایک کہانی کہہ رہا ہے۔۔۔۔۔۔ چونکا نے والی، سنسنی خیز، استغجب انگیز اور غیر متوقع انجام کی حامل۔ اگر معاملہ اتنا سیدھا سادہ ہوتا تو منشو بطور فنکار کے کب کا ختم ہو گیا ہوتا۔“<sup>۷</sup>

چونکا دینے والی صلاحیت اور سنسنی خیزی پھیلانے کی ادائی منٹو کو عظیم افسانہ نگار بناتی ہے۔ یہ بات بھی قابل توجہ ہے کہ منٹو سفاک حقیقت نگار ہیں۔ معاشرے میں بکھری سماجی، تہذیبی اور معاشرتی کچھ روایوں کو اپنے خاص اسلوب اور منتخب لفظیات کی ذریعے اس طرح اجاگر کرتے ہیں کہ مظہر کے جملہ پہلو بھی ظاہر ہونے لگتے ہیں اور یہی وہ اشائیں ہے جو خود بول کر منٹو کی تخلیق کا اعلان کرتا ہے۔ بقول ڈاکٹر انوار احمد:

”اردو کے تمام افسانہ نگاروں میں یہ اعزاز صرف منٹو کو حاصل ہے کہ اس کا اشائیں پیچانا جاتا ہے۔۔۔ عام طور پر ڈرامائیت، چونکا نے کی آزو اور غیر متوقع انجام منٹو کے اشائیں کے بنیادی اوصاف قرار دیئے جاتے ہیں جو موپس اور اوہنری کے اثرات کا کرشمہ بتائے جاتے ہیں۔ تاہم یہ واقعہ ہے کہ منٹو کا بنیادی وصف طفر ہے اس کا جتنا موثر استعمال منٹو نے کیا ہے شاید یہ کسی اور نے کیا ہو۔“ ۲

منٹو کی یہ انفرادیت اس کی فکر اور فن کے اچھوتے پن کی وجہ سے مستحکم ہوئی ہے، اس کا پس منظر یہ ہے کہ منٹو کا عہد تہذیبی تکنست و ریخت کا عہد تھا۔ پرانی اقدار پامال ہو رہی تھیں اور ایک نیا دور جنم لے رہا تھا۔ اس ٹوٹ پھوٹ کی نشاندہی کے لیے منٹو نے اپنا اسٹڈی ایریا ”طاائف کا کوٹھا“ اور اس سے وابستہ ماحول کو بنایا۔ اس تناظر میں جیلانی کامران نے تفصیل سے روشنی ڈالی ہے:

”منٹو اور ان کے ہم عصر جس زمانے سے تعلق رکھتے تھے وہ برلن انڈیا کا متحده اور مخلوط ہندوستان تھا اور ان کی تربیت جس معاشرے نے کی تھی وہ قدیم مخلوط معاشرہ تھا۔ جہاں مسلمانوں اور دوسرا مذاہب کے ماننے والوں کے گھرانے ساتھ ساتھ تھے۔ اس زمانے کے مزاج کے مطابق عام فہم معاشرتی رویہ انڈین نیشنلزم کا تھا جسے دیوبند اور مولانا عبد الکلام آزاد نے برابر قبول کر کھاتھا۔ منٹو کی اوائل جوانی کے دوران جو تحریکیں رونما ہوئی تھیں ان کے خدوخال بھی مخلوط انڈین نیشنلزم سے پیدا ہوئے تھے اور ان کے اسکول کے زمانے میں بر صغیر کا آئینی اور دستوری لامجہ عمل اور طریق کاراسی مخلوط انڈین نیشنلزم کے مطابق کرم کا تھا۔ اس بڑے وسیع تر پس منظر میں آزادی کا تصور ظاہر ہوا تھا جسے سیاسی طور پر آل انڈیا لیڈر شپ برداشت کار لانے کے لیے جدوجہد میں مصروف تھی۔ منٹو کی جوانی اور ان کی عملی زندگی کی ابتداء میں آزادی کے تصور نے واضح طور پر معاشرتی مفہوم اور صورت اختیار کی تھی اور معاشرے کے اندر رہانے کی آزادی کا موضوع اور مسئلہ سنجیدگی کے ساتھ ظاہر ہوا تھا۔ منٹو کی کہانیوں کا انداز اس امر کی نشاندہی کرتا ہے کہ انھوں نے عورت کی معاشرتی زندگی کو موضوع بناتے ہوئے عورت کے اس مظلوم طبقے کی حمایت میں اپنا فن استعمال کیا ہے جسے قدیم زمانے سے طائفہ کہا جاتا ہے۔ منٹو نے نچلے درجے کی طائفوں میں نسائیت اور اکنامکس کے غیر قدرتی رشتے کی وضاحت کی اور اس امر کی خبر دی کہ

طاائف کے باطن میں عورت کی نسائیت برابر زندہ ہے اور سب سے بڑی بات یہ ہے کہ طوائف کا اخلاقی ضمیر بھی برابر موجود ہے۔ اخلاقی ضمیر کی کار فرمائی کو ”کالی شلوار“ میں محسوس کیا جاسکتا تھا، جہاں منشو کالی شلوار، محروم کے تعزیے اور ماتم کے پس منظر کو ایک وحدت فراہم کرتے ہیں۔ آنکھ اور انسانی زندگی کا ایسا رشتہ ان سید ہمی سادی عورتوں میں بھی دھکائی دیتا ہے جو طوائف کی طرح کہانیوں میں آتی اور گزرتی ہیں اگر ان کہانیوں کی تمام عورتوں کو ایک نظر دیکھا جائے تو ان کے مظلوم ہونے کی کیفیت ہی نمایاں ہوتی ہے۔ یہ عورتیں معاشرہ کے قفس میں سکتی ہیں اور منشو ان کی نسائیت کو بیان کرتا ہے۔ ”<sup>۷</sup>

اس طرح کے بیانیے کے لیے منشو منفرد قسم کی تشبیہات کا استعمال کرتا ہے:

”سلمی نے ایک لمحے کے لیے یہ محسوس کیا کہ اس کی شلوار اور دوپٹہ فرشتوں کے پر بن گئے ہیں ۔۔۔۔۔ وہ گھبرا گئی اور جلدی فارغ ہو کر باہر نکل آئی۔ باہر برآمدے میں لکھیاں جھنجھنارہی تھیں، سلمی کو ایسا لگا کہ یہ فرشتے ہیں جو بھیں بدل کر آئے ہیں۔“<sup>۸</sup>

اس افسانے میں سلمی اپنی سہیلی شاہدہ کی باتوں سے خاص کیفیت میں جا کر اپنے اوپر وہ جذبات طاری کر لیتی ہے جن کا اسے پہلے کبھی تجربہ ہوا، ہی نہیں تھا شلوار اور دوپٹہ ”فرشتوں کے پر“ سے اچھوتی تشبیہ سے کسی اور دنیا کی خبر دے رہے ہیں۔ ایک اور تشبیہ دیکھئے:

”سردار، دونوں کی نگاہ بازی کو کچھ اس انداز سے دیکھ رہی تھی جیسے خلینے اکھاڑے سے باہر بیٹھ کر اپنے پٹھوں کے داؤ پیچ کو دیکھتے ہیں۔“<sup>۹</sup>

”رینت نے میری طرف بالکل معموم کبوتری کی طرح دیکھا۔“<sup>۱۰</sup>

”بابو گوبی ناتھ“ منشو کے اہم افسانوں میں سے ایک ہے۔ مندرجہ بالا تشبیہات اسی افسانے سے مانوذ ہیں، اسی طرح کی اور مثالیں بھی اس افسانے سے تلاش کی جاسکتی ہیں۔ لیکن انہی دو کو منظر رکھ کر ہم پورے افسانے کے مزاج اور منشو کی صنائی کا اندازہ لگاسکتے ہیں۔ وارث علوی نے اس افسانے کے بارے میں کہا تھا:

”بابو گوبی ناتھ“ انسانہ نہیں لظم ہے جس کا ہر واقعہ ایک ایسا استعارہ ہے جو ایک جہاں معنی لیے ہوئے ہے۔“<sup>۱۱</sup>

”ٹھنڈا گوشت“ میں منشو نے تشبیہ کاری کی حد کر دی ہے:

”کلونت کور کا بالائی ہونٹ کپکپانے لگا، ایشور سنگھ نے دونوں ہاتھوں سے کلونت کور کی قیض کا گھیرا پکڑا اور جس طرح بکرے کی کھال اتارتے ہیں اسی طرح اس کو اتار کر ایک طرف رکھ دیا۔“<sup>۱۲</sup>

”کلونت کور تیز آنچ پر چڑھی ہوئی ہانڈی کی طرح ابلجے گی۔“<sup>۱۴</sup>

”جتنے گر اور جتنے داؤ اسے یاد تھے، سب کے سب اس نے پٹ جانے والے پہلوان کی طرح استعمال کر دے۔“<sup>۱۵</sup>

”ایشر سنگھ نے بڑے دکھ کے ساتھ اثبات میں سر ہلایا، کلونت کور بالکل دیوانی ہو گئی، اس نے لپک کر کونے میں سے کرپان اٹھائی، میان کو کیلے کے چھکلے کی طرح اتار کر ایک طرف پھینکا اور ایشر سنگھ پر وار کر دیا۔“<sup>۱۶</sup>

”خون ایشر سنگھ کے گلے سے اڑا کر اس کی موچھوں پر گر رہا تھا۔ اس نے اپنے لرزائی ہونٹ کھولے اور کلونت کور کی طرف شکوئے اور گلے کی ملی جلی نگاہوں سے دیکھا: میری جان! تم نے بہت جلدی کی لیکن جو ہوا، ٹھیک ہے۔“<sup>۱۷</sup>

یہ افسانہ چیحیدہ، نفسی اور انسان کی انسانیت کی شکست و ریخت کو اپنے جلو میں لیے ہوئے ہے، اس میں ایشر سنگھ کے ضمیر کے بوچھ اور کلونت کور کے جنسی جذبے کی ملی کیفیات کو بالکل عجی تشبیہات کے ذریعے سامنے لا یا گیا ہے۔

”خوشیا“ افسانے کے مرکزی کردار کے اندر کا کرب منشو کی اس فنی چاہکدستی سے عیا ہے:

”کانتا کی یہ مسکراہٹ ابھی تک خوشیا کے دل و دماغ میں تیر رہی تھی۔ اس وقت بھی کانتا کا ننگا جسم موم کے پتلے کی مانند اس کی آنکھوں کے سامنے کھڑا تھا اور پلچل پلچل کر اس کے اندر جا رہا تھا۔“<sup>۱۸</sup>

”اس وقت بھی وہ کانتا کے ننگے جسم کو دیکھ رہا تھا۔ جوڑھوکی پر منڈھے ہوئے چڑھے کی طرح تباہوا تھا۔ اس کی لڑکتی ہوئی نگاہوں سے بالکل بے پروا! کئی بار حیرت کے عالم میں بھی اس نے اس کے سانوں سلو نے بدن پر ٹوہ لینے والی نگاہیں گاڑی تھیں مگر اس کا ایک روائت تک بھی نہ کپکپایا تھا۔ بس سانوں پتھر کی مورتی کے مانند کھڑی رہی جو احساس سے عاری ہو۔“<sup>۱۹</sup>

”خوشیا“ کو کانتا کے جس جواب نے سر اپا سوال بنادیا تھا اس میں جو جو کیفیت خوشیا پر سے گزری اور کانتا کا جو ”سر اپا“ اس کے دل و دماغ میں جگہ پا گیا تھا وہ انہی تشبیہوں میں پڑھا جاستا ہے۔

منشو تشبیہات کے حوالے سے اپنے معاصرین میں جد اگاند حیثیت کے فکار ہیں۔ اپنے ایک افسانے ”انار کلی“ کے اختتامیے پر لکھتے ہیں:

”سلیم کو روئے والی لڑکیاں بہت پسند تھیں۔ اس کا یہ فلسفہ تھا کہ عورت رورہی ہو تو بہت حسین ہو جاتی ہے۔ اس کے آنسو شبنم کے قطروں کے مانند ہوتے ہیں جو مرد کے جذبات کے پھولوں پر ٹکتے ہیں جن سے ایسی راحت، ایسی فرحت ملتی ہے جو کسی اور وقت نصیب نہیں ہو سکتی ہے۔“<sup>۲۰</sup>

منٹو کی یہ فنکاری ہے کہ وہ ہر جذبے، ہر واقعے اور ہر کردار کے مطابق تشبیہات تخلیق کرتے ہیں جس طرح یہاں حسن کی مناسبت سے آنسوؤں کے لیے شبم کے قطروں کی مثال لے آئے ہیں۔ ایک جگہ نمائی کشش کے لیے لوہے اور مقناطیس کو کس طرح یکجا کیا ہے، مثال دیکھیے :

”وہ اپنی سہیلیوں کے ساتھ ہنستی کھلیتی جا رہی تھی۔ محمود اس کے پیچھے چلنے لگا، اس کو اس بات کا قطعاً ہوش نہیں تھا کہ وہ ایک غیر اخلاقی حرکت کا مر تکب ہو رہا ہے۔ اس نے سیکڑوں مرتبہ جملہ کو گھور گھور کر کے دیکھا۔ اس کے علاوہ ایک دوبار اس کو اپنی آنکھوں سے اشارے بھی کیے۔ مگر جملہ نے اسے درخور اعتمانہ سمجھا اور اپنی سہیلیوں کے ساتھ بڑھتی چلی گئی۔ اس کی سہیلیاں بھی کافی خوبصورت تھیں مگر محمود نے اس میں ایک ایسی کشش پائی جو لوہے کے ساتھ مقناطیس کو ہوتی ہے۔۔۔۔۔ وہ اس کے ساتھ چھٹ کے رہ گیا تھا۔“ ۲۱

اردو شعر و ادب میں مقناطیس اور لوہے کے حوالے سے تشبیہ عام ہے مگر صرتحال میں اس تشبیہ کا آنا اور پھر ”چھٹ کے رہ جانا“ نئے مفہوم کو جنم دے رہا ہے۔ ”آخری سلیوٹ“ میں پیش کی گئی تشبیہات موضوع اور عنوان سے کئی مالٹیس رکھتی ہیں، ملاحظہ کیجیے:

”یہ کشمیر کی لڑائی بھی کچھ عجیب و غریب تھی، صوبیدار بنواز کا دماغ ایسی بندوق بن گیا تھا جس کا گھوڑا خراب ہو گیا ہو۔“ ۲۲

”بنواز کو دہاکی پہاڑیوں میں ایک عجیب بات نظر آئی تھی۔ چڑھائی کی طرف کوئی پہاڑی درختوں اور بوٹوں سے لدی پھنڈی ہوتی تھی اور اترائی کی طرف گنجی، کشمیری ہتوکے سر کی طرح۔ کسی کی چڑھائی کا حصہ گنجباہوتا تھا اور اترائی کی طرف درخت ہی درخت ہوتے تھے۔ چڑھ کے لمبے تناور درخت جن کے بٹھے ہوئے دھاگے جیسے پتوں پر فوجی بوٹ پھسل پھسل جاتے ہیں۔“ ۲۳

”آنکھیں ”میں تشبیہات ملاحظہ کیجیے :

”اس کے سارے جسم میں مجھے اس کی آنکھیں بہت پسند تھیں۔ یہ آنکھیں بالکل ایسی ہی تھیں جیسے اندر ہیری رات میں موڑکار کی ہیڈلا کٹھ جن کو آدمی سب سے پہلے دیکھتا ہے۔“ ۲۴

”وہاں میں جس آدمی سے بھی ملا، لوہے کے مانند سرداور بے حس تھا۔“ ۲۵  
آنکھوں کو موڑکار کی تیوں سے تشبیہ اور بے حسی کو لوہے سے تشبیہ خاص طرح کی صورت حال کو ظاہر کرتی ہے۔  
”اُس کا پتی“ میں منفرد مگر لچک پ تشبیہوں نے شگفتہ صورت حال کو جنم دیا ہے :

”لوگ کہتے تھے کہ نتوکا سر اس لیے گنجباہو اہے کہ وہ ہر وقت سوچتا رہتا ہے۔ اس بیان میں کافی صداقت تھی کیونکہ سوچتے وقت نتوکہ بیشہ سر کھجایا کرتا ہے کیونکہ اس کے بال بہت کھرد رے اور خشک ہیں اور تیل نہ ملنے کے باعث بہت خستہ ہو گئے ہیں۔ اس لیے بار بار کھجانے سے اس کے سر کا درمیانی حصہ بالوں سے

بالکل بے نیاز ہو گیا ہے۔ اگر اس کا سر ہر روز دھویا جاتا تو یہ حصہ ضرور چمکتا۔ مگر میل کی زیادتی کی وجہ سے اس کی حالت بالکل اس توے کی سی ہو گئی جس پر روٹیاں پکائی جائیں مگر اسے صاف نہ کیا جائے۔” ۲۵

”جھونپڑے کے چھبھے کے نیچے چبوترے پر مادھو اس کا لٹکڑا بجا تی اور چوہدری بیٹھے تھے۔ ان کے انداز نشست سے ایسا معلوم ہوتا تھا کوئی نہایت ہی اہم بات سوچ رہے ہیں۔ سب کے چہرے کے کچھی اینٹوں کی مانند پیلے تھے، مادھو تو بہت دنوں کا بیمار دکھائی دیتا تھا۔ ایک کونے میں طاقچہ کے نیچے روپا کی ماں بیٹھی تھی۔ غلیظ کپڑوں میں وہ میلے کپڑوں کی ایک گھری دکھائی دے رہی تھی۔“ ۲۶

”روپا کی ماں طا قچے میں رکھی ہوئی مورتی کی مانند گونگی بنی ہوئی تھی اور چوہدری اپنی موچھوں کو تاؤ دینا بھول کر زمین پر لکیریں بنارہاتھا۔“ ۲۷

”عورتوں کے متعلق اس کا نظریہ یہ تھا کہ مرد خواہ کتنا ہی بوڑھا ہو جائے مگر اس کو عورت جوان ملنی چاہیے، عورت میں جوانی کو وہ اتنا ہی ضروری خیال کرتا تھا جتنا اپنے ٹینیں کھلینے والے ریکٹ میں بنے ہوئے جال کے اندر تناول کو۔“ ۲۸

”ستیش چائے پی رہا تھا اور دل ہی دل میں چائے والی کی تعریف کر رہا تھا، بے داغ سفید چینی کی بنی ہوئی تھی۔ ستیش کو داغ پسند نہیں تھے، وہ ہر شے میں ہمواری پسند کرتا تھا۔ صاف بدن عورتوں کو دیکھ کر اکثر کہا کرتا تھا میری نگاہیں اس عورت پر کئی گھنٹے تیرتی رہیں۔۔۔۔ وہ کس قدر ہموار تھی، ایسا معلوم ہوتا تھا کہ شفاف پانی کی چھوٹی سی جھیل ہو۔“ ۲۹

”نہ نونے روپا کی طرف دیکھا۔ روپا کی آنکھوں سے آنسو نکل کر سینٹ سے لپی ہوئی سیر ہیوں پر پلک رہے تھے۔ اس دل پر قطرے پھلے ہوئے سیسے کی طرح گر رہے تھے۔“ ۳۰

گنج سر کو توے سے، چہرے کو کچھی اینٹ سے، بیمار اور لاغر جسم کو میلے کپڑوں سے، عورت کی جوانی کو جال کے تناوے سے، خوب صورت جسم کو شفاف پانی کی چھوٹی سی جھیل اور مجبور عورت کے آنسوؤں کو پھلے ہوئے سیسے کے قطروں سے تشبیہ نے مکارپتی کی مکاریوں کو متنوع انداز میں اجاگر کیا ہے۔ سڑک کے کنارے ”میں منٹو کا تشبیہاتی اور استعاراتی انداز ہر اعتبار سے قابل تحسین ہے۔ یہ انتہائی پیچیدہ، نفسی اور معاشرتی صورت عusal کا افسانہ ہے اور اہم بات یہ ہے کہ اس کے اظہار کے لیے منٹو نے اپنے روایتی اسلوب سے اخراج کیا ہے۔ اس کی منتکم ایک عورت ہے جو محبوبہ اور پھر مال ہے لیکن ان دو حیثیتوں پر مقدم اس کا سماجی وجود ہے جو ناجائز بچ کی ماں کا روپ برداشت نہیں کر سکتا۔ افسانے کے اختتام سے پہلے تک کہانی کی زبان کسی حد تک نئے اظہاری منطقے کا سفر کرتی دکھائی دیتی ہے۔ ۳۱ افسانہ کا آغاز اس کی بہترین مثال ہے :

”بھی دن تھے۔۔۔ آسان اس کی آنکھوں کی طرح ایسا ہی نیلا تھا جیسا کہ آج ہے دھلا ہوا، نتھرا ہوا۔۔۔ اور دھوپ بھی ایسی ہی کنکنی تھی۔۔۔ سہانے خوابوں کی طرح مٹی کی باس بھی ایسی ہی تھی جیسی کہ اس وقت میرے دل و دماغ میں رچ رہی تھی۔۔۔ اور میں نے اسی طرح لیٹے لیٹے اپنی پھر پھرائی ہوئی روح اس کے حوالے کر دی تھی۔۔۔“ ۳۲

”میرے سینے کی گولائیوں میں مجبوں کے محرابوں جیسی تقدیس کیوں آرہی ہے؟ نہیں نہیں۔۔۔ یہ تقدیس کچھ بھی نہیں۔۔۔ میں ان محرابوں کو ڈھادوں گی۔۔۔ میں اپنے اندر تمام چولے سرد کر دوں گی جن پر بن بلائے مہماں کی خاطر داریاں چڑھی ہیں۔۔۔ میں اپنے خیالات کے تمام رنگ برنگ دھاگے آپس میں الجھادوں گی۔۔۔“ ۳۳

”کھٹالی اللہ گئی ہے۔۔۔ پکھلا ہوا سونا بہم رہا ہے۔۔۔ گھٹیاں نج رہی ہیں۔۔۔ وہ آرہا ہے۔۔۔ میری آنکھیں مندر رہی ہیں۔۔۔ نیلا آسان گدلا ہو کر یچے آرہا ہے۔۔۔“ ۳۴

”میری بائیں کھل رہی ہیں۔۔۔ چولھوں پر دودھ ابل رہا ہے۔۔۔ میرے سینے کی گولائیاں پیالیاں بن رہی ہیں۔۔۔ لا واس گوشت کے لو تھڑے کو میرے دل کے دھنکے ہوئے خون کے نرم نرم گالوں میں لٹادو۔۔۔“ ۳۵

یہ تشہیں ممتاز اور ندامت کی ملی جلی کیفیات کو ظاہر کرنے کے لیے کافی ہیں۔۔۔ سینے کی گولائیوں کو مسجد کے محرابوں کی تقدیس سے تشییہ دینے سے جہاں عورت کا تخلیق کے مقدس عمل سے گزرنے کو واضح کرتا ہے وہیں ان محرابوں کو ڈھادینے سے مسلم کی ندامت اور اس کے دل پر ضمیر کے بوجھ کی بھی مختلف پرتوں کو سامنے لاتا ہے۔۔۔ موسم کی شرارۃ ”میں چند تشہیں دیکھیے：“ ”سرک کے چاروں طرف چڑھ اور دیوار کے درخت اونچی اونچی پہاڑیوں کے دامن پر کالے فیتے کی طرح پھیلے ہوئے تھے۔۔۔“ ۳۶

”کچھ فاصلے پر پست قدر جھونپڑے تھے جیسے کسی حسین چہرے پر تل۔۔۔“ ۳۷

”وہ جوان تھی، اس گائے کی طرح جوان، جس کے پٹھے جوانی کے جوش سے پھڑک رہے تھے۔۔۔“ ۳۸

”میں ابھی لڑکی کی اس پیاری حرکت کو مرا لینے کی خاطر اپنے ذہن میں دھرانے ہی والا تھا کہ دفعتاً پھرڑا خود بخواٹھ بھاگا۔۔۔ وہ اس تیزی کے ساتھ دوڑ رہا تھا کہ اس کی کمزور ناگلیں میز کے ڈھیلے پایوں کی طرح لڑکھڑا رہی تھیں۔۔۔“ ۳۹

”وہ جوان تھی۔۔۔ اس کی ناک اس پتل کی طرح سیدھی اور ستواں تھی۔۔۔ جس سے میں یہ سطرين لکھ رہا ہوں اس کی آنکھیں۔۔۔ میں نے اس جیسی آنکھیں بہت کم دیکھی ہیں۔۔۔ اس پہاڑی علاقے کی ساری گہرائیاں ان میں سمٹ کر رہ گئی تھیں۔۔۔ پلکیں گھنی اور لمبی تھیں۔۔۔ جب وہ میرے پاس سے گزر رہی تھی تو دھوپ کی ایک لرزائ شعاع اس کی پلکوں میں الجھ گئی تھی۔۔۔“ ۴۰

”ہوا تیز تھی۔۔۔ گندم کے پکے ہوئے خوشے خر خر کرتی ہوئی بلی کی موچھوں کی طرح ہر قدر ارہے تھے۔۔۔“ ۴۱

”دیوالی کے دیئے“ ایسا افسانہ ہے جس میں طبقاتی کشاکش کا نقشہ منفرد تشبیہات کے ذریعے کھینچا گیا ہے:  
 ”سر جو کمہار لاٹھی ٹیکتا ہوا آیا اور دم لینے کے لیے ٹھہر گیا۔ بلغم اس کی چھاتی میں سڑکیں کوٹنے والے  
 انہن کی مانند پھر رہا تھا۔ گلے کی رگیں دمے کے دورے کے باعث دھونکی کی طرح چھولتی تھیں کبھی سکر  
 جاتی تھیں۔ اس نے گردن اٹھا کر جگنگ کرتے دیوں کی طرف اپنی دھنندی آنکھوں سے دیکھا اور  
 اسے ایسا معلوم ہوا کہ دور۔۔۔۔۔ بہت دور۔۔۔۔۔ بہت سے بچے قطار باندھے کھیل کوڈ میں مصروف  
 ہیں۔ سر جو کمہار کی لاٹھی منوں بھاری ہو گئی۔ بلغم تھوک کر وہ پھر چیونٹی کی چال لگا۔“ ۲۲

”پھر ایک مزدور آیا پھٹے ہوئے گریبان میں سے اس کی چھاتی کے بال بر باد گھونسلوں کی تیلیوں کے مانند  
 بکھر رہے تھے۔ دیوں کی قطار کی طرف سے اس نے سراٹھا کر دیکھا اور اسے ایسا محسوس ہوا کہ آسمان کی  
 گدلي پیشانی پر پسینے کے موٹے موٹے قطرے چمک رہے ہیں۔ پھر اسے اپنے گھر کے اندر ہیارے کا خیال  
 اور وہ ان تھرکتے ہوئے شعلوں کی روشنی ٹکھیوں سے دیکھتا ہوا آگے بڑھ گیا۔“ ۲۳

اس طرح کی بے شمار تشبیہات ہیں جن سے منٹو کے افسانے مزین ہیں۔ وہ ایسی تشبیہات کیوں استعمال کرتے ہیں؟ اس کا جواب

منٹو خود کرتے ہیں :

”لوگ مجھے سیاہ فلم کہتے ہیں لیکن میں تختہ سیاہ پر کالی چاک سے نہیں لکھتا، سفید چاک استعمال کرتا ہوں  
 تاکہ تختہ کی سیاہی اور بھی نمایاں ہو جائے۔“ ۲۴

منٹو کے اس قول سے بات واضح ہو جاتی ہے کہ وہ اپنی کہانی بیان کرنے کے لیے اس طرح کے عنوانات، کرداروں کے نام،  
 لفظیات، استعارات اور تشبیہات استعمال کرتے ہیں کہ ایک ہی جست میں قاری اسی ماحول میں پہنچ جاتا ہے جس ماحول سے کرداروں اور  
 کہانی کا تعلق ہوتا ہے۔ اس طرح کے تجربے اردو فلکشن میں کسی اور کہانی کا رکھ کے ہاں نہیں دکھائی دیتے۔ دوراز کار تشبیہات فن کار اور قاری  
 کے درمیان ابلاغ کے کئی مسائل پیدا کر دیتی ہیں۔ منٹو اپنے خیال کے لیے بڑی سہولت سے وہی فنی پیرایہ سامنے لاتا ہے جو اس خیال سے  
 مکمل مناسب رکھتا ہے۔ اس سے ان کی کہانی کا ابلاغ بڑھ جاتا ہے۔ تخلیقی ادب میں تشبیہ کی غرض اور غایت یہ ہوتی ہے کہ قاری کو ان  
 جذبات اور احساسات تک پہنچایا جائے جو عام الفاظ میں ممکن نہیں ہوتا یعنی معروف سے مجهول کے سفر کے لیے تشبیہ سے بہتر اور کوئی راستہ  
 نہیں۔ 45 منٹو کا بھی کمال ہے کہ اس نے اپنے افسانے اور اس کے کرداروں کے سماجی، مذہبی اور معاشری حیثیت اور ان کے ماحول کے  
 مطابق تشبیہات تراشیں اور ان عام فہم چیزوں سے تشبیہیں دیں جو بالکل سامنے کی تھیں، شاید کوئی اور فنکار ان چیزوں کو تشبیہ کے قابل  
 بھی نہ سمجھتا جیسیں مد نظر کھکھل کر منٹو نے اپنی کہانیوں کا سفر جاری رکھا اور ان عام اور رد کی ہوئی چیزوں کوئے مقام دے کر اردو افسانے کو  
 ترو تازہ اسالیب سے متعارف کرایا۔ منٹو کے کردار سماج کے دھنکارے ہوئے کردار ہیں۔ اس لیے ان کرداروں کے لیے پھولوں جیسی  
 لطیف تشبیہیں مستعمل نہیں ہو سکتی تھیں، کبڑا، کچھے کے ڈھیر، طوائف کے کوٹھے کی بد بودار اشیاء اور مایوس ماحول اور محنت کش کے

ٹوٹے پھوٹے اوزار اس کے الجھے ہوئے بال اور خون اور بلغم سے لھڑری زبان سے جو تشبیہیں تشكیل پاسکتی تھیں منٹو نے وہی تشبیہیں تخلیق کر کے اردو زبان میں منفرد احساس کو پیدا کیا ہے، یہی منٹو ہے۔

### حوالہ جات:

- ۱۔ شوکت سبز واری، معیار ادب (کراچی: مکتبہ دا سلوب، ۱۹۶۱ء)، ص ۹۵
- ۲۔ شبی نعمانی، موازنہ انس و دیر (لاہور: عشرت پبلشگر ہاؤس، سن)، ص ۵۱-۵۲
- ۳۔ عبدالرحمن، مولانا، شخص العلماء مرآۃ الشعر (لاہور: کتاب خانہ نورس ۱۹۵۰ء)، ص ۱۹۱
- ۴۔ انیس ناگی، تقدیم شعر (لاہور: میری لاہوری، ۱۹۶۸ء)، ص ۱۰۱
- ۵۔ وارث علوی، منتو ایک مطالعہ (نئی دہلی: وجہ پبلشرز، ۱۹۹۷ء)، ص ۲۱
- ۶۔ انوار احمد، ڈاکٹر، اردو افسانہ۔۔۔ ایک صدی کا قصہ (فیصل آباد: مثال پبلشرز، ۲۰۱۰ء)، ص ۲۶۷
- ۷۔ جیلانی کامران: منتو اور تحریک آزادی، مشمولہ مضمون، کتابی سلسلہ نمبر ۱ "عبارت" ڈاکٹر نوازش علی، مرتب؛ (راولپنڈی: گلنار کالونی، ۱۹۹۷ء)، ص ۲۳۴
- ۸۔ سعادت حسن منٹو، منٹو افسانے، جلد اول، تحقیق و تدوین: ڈاکٹر ہمایوں اشرف؛ (لاہور: نگارشات پبلشرز، ۲۰۰۷ء)، ص ۳۱۶
- ۹۔ ایضاً، ص ۲۰۰ ۱۰۔ ایضاً، ص ۲۰۶ ۱۱۔ ایضاً، ص ۱۶۴ ۱۲۔ ایضاً، ص ۵۹۸
- ۱۰۔ سعادت حسن منٹو، منٹو افسانے، جلد اول، تحقیق و تدوین: ڈاکٹر ہمایوں اشرف؛ (لاہور: نگارشات پبلشرز، ۲۰۰۷ء)، ص ۵۹۸
- ۱۱۔ ایضاً، ص ۵۹۸ ۱۵۔ ایضاً، ص ۵۹۹ ۱۶۔ ایضاً، ص ۵۹۹
- ۱۲۔ سعادت حسن منٹو، منٹو افسانے، جلد اول، تحقیق و تدوین: ڈاکٹر ہمایوں اشرف؛ (لاہور: نگارشات پبلشرز، ۲۰۰۷ء)، ص ۸۴۵
- ۱۳۔ ایضاً، ص ۸۴۶ ۱۹۔ ایضاً، ص ۱۲۶ ۲۰۔ ایضاً، ص ۳۰
- ۱۴۔ سعادت حسن منٹو، منٹو افسانے، جلد اول، تحقیق و تدوین: ڈاکٹر ہمایوں اشرف؛ (لاہور: نگارشات پبلشرز، ۲۰۰۷ء)، ص ۲۱
- ۱۵۔ ایضاً، ص ۲۱ ۲۳۔ ایضاً، ص ۴۹ ۲۴۔ ایضاً، ص ۴۹
- ۱۶۔ ایضاً، ص ۷۸ ۲۶۔ ایضاً، ص ۷۹ ۲۷۔ ایضاً، ص ۷۹
- ۱۷۔ سعادت حسن منٹو، منٹو افسانے، جلد اول، تحقیق و تدوین: ڈاکٹر ہمایوں اشرف؛ (لاہور: نگارشات پبلشرز، ۲۰۰۷ء)، ص ۸۷
- ۱۸۔ ایضاً، ص ۹۰ ۳۱۔ انوار احمد، ڈاکٹر، اردو افسانہ۔۔۔ ایک صدی کا قصہ۔ ص ۲۶۶
- ۱۹۔ سعادت حسن منٹو، منٹو افسانے، جلد دوم، ص ۶۸ ۳۳۔ ایضاً، ص ۷۱
- ۲۰۔ ایضاً، ص ۷۲ ۳۶۔ ایضاً، ص ۷۷۹ ۳۷۔ ایضاً، ص ۷۷۹
- ۲۱۔ ایضاً، ص ۷۸۰ ۳۸۔ ایضاً، ص ۷۸۱ ۳۹۔ ایضاً، ص ۷۸۲
- ۲۲۔ ایضاً، ص ۹۰۵ ۴۰۔ ایضاً، ص ۷۸۲ ۴۱۔ ایضاً، ص ۹۰۵
- ۲۳۔ سعادت حسن منٹو، منٹو افسانے، جلد اول، ص ۵۵
- ۲۴۔ مزمول حسین، ڈاکٹر، اردو میں علم بیان اور علم بدیع کے مباحث (لاہور: مجلس ترقی ادب، ۲۰۱۰ء)، ص ۹۹